

# قدیم ایرانی عناصر اردو ادب میں

(آخری قسط سلسلہ کے لیے اپریل کا شمارہ ملاحظہ ہو)

نوروز

اردو میں تلمیح کے علاوہ اس پر الگ نظمیں موجود ہیں۔ سو دا کی نظم یہ ہے قطعہ مبارک نوروز۔  
 تیری محفل میں شمع دولت افروز ہو یا یہ سالِ نو فرخندہ فیروز  
 تفضل سے جناب مرتضیٰ کے تجھے ہر روز ہووے عیدِ نوروز  
 غالب نے حسب ذیل قطعہ عیدِ نوروز کے موقع پر لکھا تھا:

اے شاہِ جہاں گیر جہاں بخش جہاندار ہے غیب سے ہر دم تجھے صد گونہ بشارت  
 نوروز ہے رُوحِ اور وہ دن ہے کہ ہوتے ہیں نظارگو صنعتِ حق اہل بصارت  
 تجھ کو شرفِ مہر جہاں تاب مبارک غالب کو ترے عتبہ عالی کی زیارت  
 ایک اور نظم میں نوروز عیدِ شوال اور ہولی کے ایک وقت پر ہونے کے سلسلے میں لکھا ہے:

مرحبا سالِ فرعی آئیں عیدِ شوال و ماہِ فرودین  
 گرچہ ہے بعدِ عید کے نوروز ایک بیش از سہ ہفتہ بعد نہیں  
 سو اس اکیس دن میں ہولی کی جا بجا مجلسیں ہوتیں رنگیں  
 تین تہوار اور ایسے خوب جمع ہرگز ہوتے نہ ہوں گے کہیں

فوق نے بھی ایک قطعہ تہنیتِ جشنِ نوروز پر لکھا ہے۔ اس کا پہلا بیت یہ ہے:  
 فسوا سن کے تراثرۃ جشنِ نوروز آج ہے بلبلِ تصویرِ تلکِ زمزمہ سنج

یہ عیدِ نوروز جو ادبیات سے بڑھ کر عوام میں اثر کو رکھتی ہے۔ ایران کا ایک قدیم تہوار ہے  
 کرشن سن کا بیان ہے کہ سال کے تہواروں میں سب سے مقبول نوروز (لوک رواج) تھا۔ وہ

سال کا پہلا دن ہے۔ فردوسی کی روایت کے اعتبار سے جمشید نے اس عید کی ابتدا کی تھی۔

|                           |                               |
|---------------------------|-------------------------------|
| بفر کیانی کی تخت ساخت     | چہ مایہ بد و گو ہر اندہ شناخت |
| کہ چوں خواستی دیو برداشتی | نہاموں بگرووں بر افراشتی      |
| چو خورشید تاباں میان ہوا  | نشستہ برو شاہ فرمانروا        |
| بہمشید بر گوہر افشا ندند  | مرآن روز را روزی فو خواندند   |
| سر سال نو ہر مژ فسو و دین | بر آسود از رنج تن دل ز کین    |
| چنین روز فرخ از آن روزگار | ہماندہ از آن خسروان یادگار    |

نہند۔ مہرگان

مہرگان ہمت عالی کا جو لائے بادل  
ایسے نیساں سے وہ آفاق پہ پرتو نشاں  
جن کی شادابی گوہر کو اگر دیکھے تو دور  
طرفۃ العین میں ہو گا ہر با کا یرقان (فدق)

”مہرگان قاطع“ میں ہے

”ہم روز شانزدہم از ہر ماہ و نام ماہ ہفتم از سال شمسی باشد و آن یوں آفتاب عالم تاب است در برج میزان کہ ابتدائے فصل خزاں است و نزو فارسیان بعد از جشن و عید نوروز ازین بزرگ تر جشنی نہی باشد و تا شش روز تعظیم این جشن کنند، ابتدا از روز شانزدہم و آن را مہرگان عامہ خوانند و انتہا روز بیست و یکم و آن را مہرگان خاصہ خوانند.....“

مہرگان، مہر اور گان (لاحقہ نسبتی) سے بنا ہے۔ لفظ (مہر) کی تفصیل ”مہرگان قاطع“ میں ان الفاظ میں ہے۔

”نام فرشتہ ایست موکل بمہر و محبت و تدبیر امور و مصالح کہ در ماہ مہر کہ ماہ ہفتم از سال شمسی و روز مہر کہ شانزدہم ہر ماہ باشد بد و متعلق است و بنا بر قاعدۃ کلی کہ میان معان یعنی آتش پرستان

متعارف است کہ چون نام ماہ و روز موافق آید آن روز را عید کنند و این روز این ماہ بغایت بزرگ و مبارک دانند و جشن سازند و عید کنند و بہرگان موسوم دانند۔  
ڈاکٹر معین نے اس کی توضیح اس طرح کی ہے۔

ظہر ماہ کی سولہویں تا سبچ جو مہر روز کہلاتی ہے روشنی کے فرشتے (مہر) سے منسوب ہے ماہ مہر کی سولہویں تا سبچ (سوز مہر) کو ایرانی ایک بڑا جشن مناتے تھے۔ بندھشن کی رو سے مشیا و مشیانہ (آریائی آدم دوجا) اسی روز متولد ہوئے۔ یہ جشن ۶ روز ہوتا۔ سوز مہر (۱۶) سے شروع ہو کر ۲۱ کو (جو سام سوز کہلاتا تھا) ختم ہوتا۔ شروع کا دن مہرگان طلسم اور خاتمے کا دن مہرگان خاصہ کہلاتا تھا۔ قدیم ایران میں صرف دو موسم ہوتے تھے۔ اول گرمی دوسرے سردی۔ نوروز گرمی کی ابتدا اور مہرگان سردی کے آغاز کے جشن تھے۔ جشن مہرگان اسلامی دور میں مدتوں منایا جاتا رہا۔ منوچہری کے اشعار سے ظاہر ہے کہ سلطان مسعود غزنوی (۲۲۱-۳۰۰ھ) کے دور میں یہ جشن بڑی شان و شوکت کے ساتھ منایا جاتا تھا۔ ابو الفضل بیہقی (چاپ فیاض ص ۲۷۲) نے بھی مسعود کے دور کے ضمن میں اس جشن کی وضاحت کی ہے۔

ہندوستان میں یہ جشن معمول نہیں۔ مگر اردو شاعری میں فارسی کی راہ سے داخل ہوا جس کا ذکر خال خال آیا ہے۔

زمزمہ

ہاں دلِ درد مند زمزمہ سلا ساز  
کیوں نہ کھولے درخزینہ راز

۱۔ دیکھیے مزینا ص ۲۵۲-۲۵۳

۲۔ فخر الدین گراہی اس جشن کا ذکر کرتا ہے۔

نشارت افریم مہر گانی

ردان چون آب چشمہ زندگانی

گئے گفتی کہ این باغِ خوانست

کہ صدی بیوہ ہای بہر گانست

۳۔ نیز دیکھیے دیوان ذوق ص ۲۴۸ وغیرہ

مہمان قاطع میں ہے۔

”زمزمہ یعنی زمزم است کہ باہستگی چیزی خواندن۔ و کلماتے کہ مغان در محل ستائش و مناجات بہ باری تعالیٰ و پرستش آتش و چیزی خوردن بر زبان رانند۔“

مقدمین کی کتابوں میں، جن میں قدیم ایران اور زرتشتیوں سے متعلق بحث شامل ہے، زمزم و زمزمہ آیا ہے۔ یہی باز ہے جو آہستہ آہستہ پڑھتے ہیں۔ فردوسی کہتا ہے +

فرد آمد از اسب و بر ستم بدست  
بہ زمزم ہمی گفت، لب را بہست

زنا ر

(غاب)

زنا ر باندھ سجہ صد دانہ توڑ ڈال

دیوانگی سے دوش پہ زنا ر بھی نہیں

آغوش خم حلقہ زنا ر میں آوے

زرتشتیوں میں کستی یا کستی باندھنے کی رسم اسی طرح ہے جس طرح ہندوؤں میں جنیو یا نڈھنے

کی۔ ان دونوں کے سلسلے کی ساری تفصیل مشابہ ہے۔ یہ کلمہ فارسی ادبیات میں برابر استعمال ہوا ہے۔ کستی کا مادہ <sup>کست</sup> کاست ہے جس کے معنی پہلوی میں طرف، کنار، پہلو ہوتے ہیں۔

زنا ر فرہنگوں کی رسم سے ہر دھالگے کو عموماً اور بت پرستوں اور زرتشتیوں کے دھالگے کو خصوصاً کہتے ہیں۔ فارسی کی کتابوں میں گاہ بہ زنا ر سے مراد زرتشتیوں کی کستی (یا کستی) ہے۔

میرے خیال میں اردو میں زنا ر کا لفظ براہ راست فارسی سے آیا۔ اور فارسی میں زرتشتیوں کے کستی کے معنی میں استعمال ہوتا تھا۔ اس بنا پر یہ قیاس صحیح ہے کہ اس کے استعمال سے

زرتشتی عنصر کی نشاندہی ہوتی ہے۔

۱۵ دیکھیے مزدیسنا ص ۲۵۳ بعد ۱۵ ایضاً ص ۲۵۸ بعد

۱۶ مثلاً خاتانی کہتا ہے:۔ ریمان سجو گتند و کستی یافتند گوہر قندیل بشکستند و ساغر ساختند

۱۷ مزدیسنا ص ۲۲۳ ۱۸ بران قاطع ص ۱۰۲۳

۱۹ ذرا در تعلقات ص ۱۲۲، ۴

## رستخیز و رستاخیز

شبِ خمارِ شوقِ ساقی رستخیز، اندازہ تھا  
(غالب)  
دل نہیں شاعر کا، ہے کیفیتوں کا رستخیز  
(اقبال)  
دلِ ہرزہ میں غوغاے رستاخیز ہے ساقی  
" "  
ترمی نگاہ کی گردش ہے میری رستاخیز  
" "  
”برہان قاطع“ میں ہے: ”قیامت را گویند کہ محشر باشد“

در اصل اوستائی لفظ RISTA (مردہ، مرا ہوا) سے مشتق ہے۔ پہلوی RIST اور خیز

(ازخاستن) یعنی پہلوی RISTAKHEZ، پازند RISTAKHEZK - پس رستاخیز کے لغوی معنی مردوں کا اٹھنا ہوا۔

## بہشت

اوستا VAHISHTA، مادہ VDHU (خوب) ISHT (علامت تفصیل) پس بمعنی خوب تر، بہتر

(صفت تفصیلی) موصوف محذوف انگہو (جہاں گنہگار) پہلوی VAHISHT، فردوس، جنت، اچھی و پر نعمت جگہ جہاں اچھے لوگ مرنے کے بعد جائیں گے۔

## دوزخ

پہلوی DDOZHAKHV، اوستا DDOZHAKHV، اوستائی متاخر و ڈنگہو بمعنی جہان بد۔

## گبر

فریاد کروں کس سے کہ عوداری کی تیرے

کہنے کے لیے گبر و مسلمان بے برابر  
(سودا)

”برہان قاطع“ میں گبر کے منجملہ اور معنوں کے یہ معنی دیئے ہیں۔

”گہم بمعنی مغ باشد کہ آتش پرست است“

۱۵ دیکھیے برہان حاشیہ ص ۹۴۸-۱ اس سے ظاہر ہے کہ مسلمانوں کی طرح زرتشتی عقائد میں حشر اجساد ہے (نقد غالب ص ۲۵۲)

آقا سے پورے اور داؤد کا خیال ہے کہ یہ لفظ ایک آرامی کلمے سے جو کافر کے ہم ریشہ ہے مشتق ہے۔ اور آج کل ترکی میں گور کہا جاتا ہے اور اس کے معنی مشرک اور بے دین کے ہیں۔ لیکن ایران میں زرتشتیوں کے لیے استعمال ہوتا ہے۔ بعض پارسیوں نے اس کو ایک لفظ سے جس کا ہزواش GABRA ہے مشتق بتایا ہے۔ مگر آقا سے پورے اور داؤد اسے غلط بتاتے ہیں۔

مجوس

مجوس اور مجوسی جو اردو و فارسی میں مستعمل ہے دراصل مغ سے معرب ہے۔ یونانی میں MAGOS ، لاطینی MAGUS اور آرامی مجوشا۔ یہ لفظ زرتشتیوں کے لیے مخصوص ہو گیا ہے۔

مغ

موبدان زرتشتی کی کلیسائی حکومت میں مغ کمتر درجے کے لوگ تھے۔ یونانی اور لاطینی مصنف مغ اور موبد دونوں لفظ مگوس (MAGOS) سے بلا امتیاز مراد لیتے ہیں۔ مغاں مغ کی جمع ہے جس کی پہلوی شکل مگوان یا مگوگان ہے۔ بڑے بڑے آتش کدوں کے رئیس مغاں مغ (مگوان مگو یا مگو مگوان) کہلاتے تھے۔

موبد

کبھی زرتشتیوں میں ایسے کہ سارے موبد (ذوق) مغاں مغ سے اوپر کا طبقہ موبدوں (مگوپت) کا تھا۔ تمام سلطنت ایران کلیسائی اضلاع میں منقسم تھی جن میں سے ہر ایک ضلع ایک موبد کے ماتحت ہوتا تھا۔

موبد موبدان

تمام موبدوں کا رئیس اعلیٰ جس کو زرتشتی دنیا کا پوپ کہنا چاہیے موبد موبدان (مگوپت مگوبتان) تھا۔ تاریخ میں سب سے پہلے اس کلیسائی عہدے کا ذکر اردشیر اول (۶۲۱ م) کے عہد میں ہوا ہے۔ اس نے ایک شخص جس کا نام شاید ماہ داؤد تھا موبد موبدان مقرر کیا۔ ممکن ہے کہ یہ عہدہ اس سے

پہلے موجود رہا ہو لیکن اس کی غیر معمولی اہمیت اسی وقت سے ہوئی جب سے مزداریت کو حکومت کا مذہب قرار دیا گیا۔ تمام کلیسائی امور کا نظم و نسق موبد موبدان کے ہاتھ میں تھا۔ دینیات اور عقائد کے نظری مسائل میں فتوے صادر کرنا، مذہبی سیاسیات میں عملی معاملات طے کرنا اسی کا کام تھا۔ کلیسائی عہدہ داروں کو وہی مقرر اور معزول کرتا اور خود اس کا تقرر بادشاہ کے اختیار میں تھا۔

زر تشری کلیسائی حکومت کے بہت سے اور بعض دوسرے زر تشری الفاظ فارسی اور اردو شاعری میں استعمال ہونے لگے۔ رفتہ رفتہ یہی الفاظ مخصوص تلمیح و اصطلاح بن گئے اور صوفی شعرا نے ان کو بلا تکلف برتنا شروع کر دیا۔ معجزہ جو شراب پلانے کی خدمت پر مامور تھا تصوف کی دنیا میں تجلیات فاسدہ سالک کے مترادف ہو گیا۔ مع موصد کے معنی میں استعمال ہونے لگا۔ پیر مغاں، پیر دیر، پیر خرابات، پیر میخانہ جو شراب خانوں کے مالک ہوتے، ان سے انسان کامل اور مرشد مراد ہوتے جو سالک کو حقیقت کی طرف راہ نمائی کرتے۔ کبھی کبھی وہ حضرت علیؑ کے لیے بھی استعمال ہو جاتے۔ دیر مغاں، کوئے مزاں، سرائے مغاں، خرابات مغاں، عالم معنی، مقام تکمیل نفس، دلِ عارف جو وحدت کا ہم رنگ ہوتا ہے، عارفوں اور اولیائے اللہ کی مجلس کے لیے استعمال ہونے لگے۔ عالی حوصلہ، طالب حقیقی و موجد، عارف یک رنگ، وحدت کا مترادف ہو گیا۔ گبری ظلمت خلاق بند جو مسلکی کے لیے مخصوص ہوا۔ مے مغانہ وہ ذوق ہے جس کی بدولت حقائق کی روشنی سالک کے دل میں پیدا ہوتی ہے ورنہ وہ تو وہی شراب ہے جو مغاں کے میخانہ میں ملتی ہے۔

اقبال کہتے ہیں:-

رگ تاک منتظر ہے تری بارشِ کرم کی  
کہ عجم کے میکدوں میں نہ رہی مے مغانہ

۱۵۲-۱۵۱ دیکھیے ایران بعد ساسانیوں میں

۱۵ یعنی زر تشری مذہب

۱۵ دیکھیے کلیات سودا ۲: ۳۰۴، دیوان ذوق ص ۲۴۲

۱۵ اقبال کہتے ہیں۔ (۱۷۹)

ستاہ می شکندہ آفتاب می ستاہند

مغان کہ دانہ انگور آب می ستاہند

(اقبال)

توپیر میخانہ سن کے کہنے لگا کہ منہ پھٹ ہے خوار ہوگا

پیرِ مغان، فرنگ کی بے کانشاط ہے اثر

اس میں وہ کیفِ غم نہیں مجھ کو تو خانہ ساز دے

ہجوم کیوں ہے زیادہ شراب خانہ میں

فقط یہ بات کہ پیرِ مغان ہے مردِ خلیق

سودا کہتے ہیں :-

زادہ پیرِ مغان، برہمن و شیخ اسے یار

بارود و گولی پیرِ مغان، میکہ کے بیچ

پیرِ بد

ادبی خطوط غالب میں ہے :-

ژردشت آتش کدہ الخ :- ژردشت کو آتشکدہ سے وہ نسبت نہیں جو ساقی کو میخانہ سے

سے - ژردشت، باہر نقاد مجوس سمیر تھا۔ آتش کدہ کے بچاری کو موبد اور ہیر بد کہتے ہیں :-

آتشکدوں میں مراسم نماز کا ادا کرنا ہیر بدوں سے متعلق تھا۔ ہیر بد وہی لفظ ہے جو اوستا

میں ایشر پاتی ہے۔ طبری نے لکھا ہے کہ خسرو پرویز نے آتش کدے تعمیر کرائے جس میں باہ ہزار

ہیر بد نزمند و مناجات کے لیے مقرر کیے -

ہیر بدوں کا رئیس اعلیٰ ہیر بدان ہیر تھا جو موبدان موبد کے بعد سب سے بڑا صاحب منصب

سمجھا جاتا ہے۔ حاکم شریعت کے فرائض بھی ہیر بدان ہیر انجام دیتا -

خدا

پہلوی متاخر خواتاے، پہلوی اشکانی خواتاڈ، پانڈ خوداے سے مشتق ہے۔ بعض لوگوں نے

اوستائی خوزائے اور ہوزائے سے مشتق بتایا ہے۔ پہلوی اور پانڈ میں خواتاے شاہ کے معنی میں آتا ہے۔

لہ متن میں ہیر بد کتابت کی غلطی ہے۔

لہ دیکھ ایران بعد ساسانیان (ص ۱۵۳-۱۵۴)



اس بنا پر عموماً اسے نامک ”شاہ نامہ“ کہلاتا ہے لیکن فارسی اور اردو میں خدا مطلق اللہ تعالیٰ کے لیے آتا ہے۔ مضاف کی شکل میں صاحب اور مالک کے لیے عام ہو جاتا ہے۔  
فرشتہ

اوستا میں FRAESHITA ہے اور فارسی باستان میں FRAISHTA۔ یہ دو جز FRA اور AISH (یعنی فرستادہ فرستہ) سے بنا ہے۔ سنسکرت میں بھی قاصد کے معنیوں میں اسی مادے کا لفظ PRESHITA ہے۔ گو لفظ فرشتہ ”اوستا“ اور فارسی باستان سے مستفاد ہے لیکن اس کے معنی میں غالباً وسعت بعد میں ہوئی۔  
نماز

اس کے لغوی معنی بندگی، اطاعت، سجدہ پرستش، خدمتگاری، ادائے طاعت، فرمانبرداری کے ہیں اور اصطلاح میں مسلمانوں کی مخصوص نماز (صلوٰۃ) فارسی میں لغوی معنی میں بھی استعمال ہے۔  
شہسے کہ بارگاہِ اوستا سجدہ گاہِ لوک  
یہ کلمہ ”اوستا“ میں نمہ (دعا) اور نمس، پہلوی میں نمج اور پازند میں نماث ہے۔ اس کا مادہ (نم) بمعنی خم ہونا، تعظیم کرنا ہے۔

روزہ

روزہ + ہ سے بنا ہے۔ اس میں ”ہ“ نسبت کے لیے ہے یعنی منسوب بروز،  
یک روزہ، دو روزہ، ہم روزہ۔

روزہ ”اوستا“ میں RAOCHAH فارسی باستان میں RAUCHAH، پہلوی میں ROCH

۱۔ برہان ص ۱۸ ج

۲۔ آقائے دکتر صادق کیا استاد پہلوی دانش گاہ تہران نے بتایا ہے کہ پہلوی میں بھی کبھی کبھی نصدا کے معنی میں آتا ہے (دیکھیے متن پہلوی ص ۳۰)

۳۔ دیکھیے برہان قاطع ۱۲۶-۱۲۶ ج

۴۔ ایضاً ۲۱۶۷ متن دحا شیعہ

ہے۔ ”اوستا“ میں روشنی کے معنی میں اور فارسی باستان اور پہلوی میں دن کے لیے آتا ہے۔  
اس سے ظاہر ہے کہ روزہ کی اسلامی اصطلاح یہیں سے لگتی ہے۔

### کلیسا و کنشت

جہاں مغرب کے بتکدوں میں کلیسیاؤں میں مذہبوں میں (اقبال)

اسے وائے آبرو سے کلیسا کا ائینہ رومانے کر دیا سر بازار پاش پاش “

” پیر کلیسیا، یہ حقیقت ہے دل خراش

حرفِ غلط بن گئی عصمتِ پیر کنشت اور ہوئی فکر کی کشتی نازک رواں “

اگرچہ کلیسا اور کلیسیا عیسائیوں اور یہودیوں کے معبد کا نام ہے لیکن پہلوی میں بھی یہ لفظ آیا ہے

اور اسی سے فارسی اور اردو میں رائج ہوا۔

کنشت اور کلیسا مترادف استعمال ہوتے ہیں۔ حالانکہ کنشت فرہنگ نویسوں کے نزدیک

آتشکدہ کے لیے استعمال ہوتا ہے۔ پہلوی رسم خط کی KANASHYA یعنی جمع ہے اور اس سے معرب

کنست ہے جو صاحب ”برہان قاطع“ کے یہاں آتشکدہ و آتش خانہ کے معنی میں آیا ہے اس سے صاف ظاہر

ہے کہ کلیسا اور کنشت دونوں اصطلاح فارسی ادب سے اردو میں آئیں اور ان سے قدیم ایرانی اثر کی نشاندہی ہوتی ہے۔

### خورشید

”اوستا“ KHVARSHET، پہلوی KHVARSHET (لغوی معنی آفتاب روشن) زندتشتی عقائد میں

ایک فرشتہ ہے جو آفتاب کا موکل ہے اس کے ذریعے وہ امور جو خورشید کے روز (ہر مہینے کا گیارہواں دن) کے

لیے مخصوص ہیں، انجام پاتے ہیں۔ ”اوستا“ اور پہلوی زبان میں آفتاب کے لیے بھی یہ لفظ مستعمل تھا۔

۱۰ دیکھئے برہان قاطع ص ۹۷۱ متن و حاشیہ دص ۹۷۲ ج

۱۱ برہان قاطع ۱۶۸۸ میں ترما و نصاریٰ کے معبد کا نام لکھا ہے (ترما کے معنی آتش پرست بھی دیتے ہیں ص ۲۸۲)

لیکن اقبال نے ص ۲۹۰ پر معبد یہود کے لیے یہی نام لکھا ہے۔ ۱۲ برہان ۱۶۸۸ ج

۱۳ ایضاً

۱۴ برہان ۱۷۰۹ متن و حاشیہ

اوستا اور فارسی باستان MAWNGH قدیم ایران میں یہ لفظ علاوہ چاند کے ایک فرشتہ (ایزد کوہ) کے لیے مستعمل تھا اور یہ فرشتہ خورشید کی طرح بہت محترم و معزز سمجھا جاتا تھا۔ تاریخ کی جو دیو اور عفریت کا کام ہے اس کو ختم کرنے کا کام صرف اسی کے سپرد ہے۔ یسناہ کی روسے چاند گھوڑوں کی نسل کو برقرار رکھتا ہے۔ "یشت" میں اس کو گھاس اور دوسرے نباتات کا مرنی کہا گیا ہے۔ ہر ماہ کی بارہویں تاریخ کا یہی نام ہے اور اس روز کی حفاظت اسی فرشتے کے سپرد ہے۔ اردو و فارسی زبان میں اگرچہ مطلقاً چاند کے معنی میں آتا ہے ممکن ہے اس کی صفت کے تعین میں اس کے وسیع معنی پیش نظر رہے ہوں۔

### آسمان وزمین

زندشتی مذہب میں یہ دونوں مقدس سمجھے جاتے ہیں اور اوستا میں کئی دفعان کا ذکر آیا ہے (زندشت بند ۱۸ مہریشٹ بند ۹ وغیرہ) اور بار بار ان دونوں کو ایزد بنایا گیا ہے جو آسمان وزمین کی حفاظت پر مامور ہیں اور یہ مہینے کے بھی فرشتے ہیں۔ ہر ماہ کی ۷ تا ۱۲ تاریخ کی نگرانی ایزد آسمان کے سپرد ہے۔

بہمن ودے واروی بہشت

اٹھ گیا بہمن ودے کا چمنستان سے عمل

تیخ اوی نے کیا ملک خزاں متاصل

ان تین ایرانی مہینوں میں دسے اور بہمن جاڑے کے اور اروی بہشت بہار کا دوسرا مہینہ ہے۔

ان میں سے دو ایشا پسند کے نام ہیں اور ایک یعنی دسے بعض ایزدوں کے نام کا جز ہے۔

چاند کو کتبہ صباغ تنگناز اور سورج کو صباغ جواہر کہا گیا ہے دیکھئے برہان ص ۱۳۳۲

برہان تامل میں ہے کہ گھن آسینا نندیا اس مانند سے مرکب ہے یعنی چلی کی طرح پھرنے کی وجہ سے اس کا یہ نام بہرا مگر

ڈاکٹر مین اس کو صحیح نہیں بتاتے۔ وہ کہتے ہیں کہ آسمان پتھر کی طرح سمجھا گیا اس بنا پر اوستا اور فارسی باستان میں بطور آسمان اور سپوی

اور فارسی میں بصورت آسمان ہے۔ اس اوستا میں پتھر کے معنی میں آتا ہے۔ آسینا سے بنا ہے (برہان تامل ص ۲۲ ح)

دیکھئے دیوان ذوق ص ۱۹۷، ۲۰۵ یعنی آفریہ گار از مصدر دا یعنی دادن اوستائی لفظ DAHVA ہے

ASHA VANISHTA اوستائی لفظ

VOHUMAN اوستائی لفظ

## فروردین

پہلوی فروردین کا مخوڑ ہے۔ فارسی باستان فروردین نام (فروردی کی جمع مونث حالت اضافی) سے اور فروردی کی اوستائی شکل فروشی ہے جو اوستا کی روسے ایک قوت ہے جس کو اہور مزدا نے نیکیوں کی حفاظت کے لیے پیدا کیا ہے بلکہ اچھی مخلوق کی آفرینش میں اس کا ہاتھ ہے۔ پس ماہ فروردین فروردی کے اترنے کا ماہ ہوا۔ فروردین ایزد کا بھی نام ہے۔ غالباً گوہر اسی فروردی سے بنا ہے گوہر کا معرب جوہر ہے۔

## سام

رستم کا دادا، ایران کا نامی پہلوان، اس کا سلسلہ نسب جمشید تک پہنچتا ہے۔ سام کا باپ نریمان اور دادا گرشا سپ تھا۔ سیستان کے پہلوانوں کا یہ خاندان ایران کی اساطیری تاریخ میں اپنا جواب نہیں رکھتا۔ فرودسی کی روایت نریمان اور سام کے بارے میں مختلف ہے۔ اکثر اس کو نریمان کا بیٹا لیکن کبھی کبھی بھائی بھی بتاتا ہے۔ فارسی ادبیات میں بعض رزمیہ داستانیں سام سے متعلق موجود ہیں جن میں سے ایک 'سام نامہ' ہے۔ اور داد سپیں اس کا ذکر بحیثیت ایک نامور پہلوان کے ہوا ہے مثلاً دیکھیے کلیات سودا دیوان غالب، دیوان ذوق تک

## رستم

اور دادب میں اسم علم کے علاوہ بطور اسم جنس اور خطاب و لقب کے بھی استعمال ہوتا ہے۔ سودا کے کلیات سے چند مثالیں اسم علم کی پیش کی جاتی ہیں۔

عجب نہیں سپرانگن ہوں آکے رستم دسام

رستم کو خبر ہو کہ ترا اس پہ ہی آہنگ

غالب کے یہاں یہ مثال ہے۔

زرم میں اوستا و رستم دسام

۱۳۶۶، ۱۳۷۸

۱۰۷۵ء تک حصہ سرائی ص ۵۵۳-۵۵۴، برہان طالع ص ۱۰۷۵، متن و معانی

۱۰۷۵ء ایضاً ص ۲۳۵-۲۴۰، سخن و خواجه کرمانی کی تصنیف بتایا گیا ہے۔

۱۰۷۵ء رستم کی طرح اس کو بھی دستان سام لکھا ہے۔

رستم یا رستم ایران کے اساطیری دور کا نامی پہلو ان نزال کا بیٹا اور رسام کا پوتا تھا اور سیستان کا رہنے والا تھا۔ ایران کے شاہی خاندان کا نہایت وفادار تھا۔ ساری لڑائیاں اسی کی بدولت سر ہوئیں۔ ہفتخراں رستم بطور تمثیل کے مستعمل ہے۔

یہ نام دو جز رودت اور تہم سے مرکب ہے پہلا جز ROADHA (نور) سے (رستن، رویندن اسی سے نکلا ہے) اور تہم TAKHMA (یعنی دلیر و پہلوان) سے نکلا ہے۔ تہمتن جو رستم کا لقب تھا اسی مادے سے ہے اس کے معنی قومی پیکر ہوئے۔

## رخش

رستم کے گھوڑے کا نام ہے لیکن یہ بطور اسم جنس کے بھی استعمال ہوا۔ اردو ادب میں بھی اس کا استعمال اسم جنس اور اسم معرفہ (علم) دونوں طرح ہوا ہے۔ سودا کی یہ چند مثالیں ملاحظہ ہوں۔

جوں مہر ترے رخش فلک سیر کے آگے

زیرِ راں ہے جو ترے رخش فلک سیر شہا

خوبی کا تو مذکور تیرے رخش کا یک سو

اس رخش فلک سیر کا تو آن کے لئے تنگ

بعض لوگوں نے رخش نام کو فارسی لفظ رخش کی طرف منسوب کیا ہے لیکن نو لہ کہ نے اس کو غلط بتایا ہے۔

## بہمن

اس نام کے ایک کیا نی بادشاہ کا ذکر ہو چکا ہے۔ سودا نے ذیل کی بیت میں برزو کے ساتھ اس کا نام شامل کر کے ظاہر کیا ہے کہ وہ ایک نامی پہلوان تھا۔

مر مٹنے کا جو بہمن و برزو و وفا کے روز ہو جائیں تیرے سامنے آپس میں کر قرار

یہاں مراد اسفندیار کے بیٹے سے ہے۔ ”بند بہمن“ میں یہ نام و ہومن اور مشاہنامہ ”میں بہمن

۱۷ دیکھے برہان ص ۲۸ ح ۹ و فرہنگ شاہنامہ ۲۲۵

۱۷ ذوق کے یہاں بھی متعدد مثالیں ہیں دیکھے دیوان ص ۲۲۱، ۲۵۹ ۱۷ حماسہ ملی ایران ص ۱۸ ح

۱۷ کلیات ج ۲ ص ۳۰۷ ۱۷ حماسہ سمراتی ص ۵۹۶

ہے۔ اسفندیار رستم کے ہاتھوں قتل ہو گیا تو اس کے خون کے بدلے میں بہمن نے رستم کے بیٹے فرامرز کو قتل کر دیا۔ اس کے نام ایک مشہور رزمیہ ثمنوی "بہمن نامہ" محفوظ ہے جس کی تفصیل "حماسہ سرائی" کے صفحات ۲۸۹ تا ۲۹۶ پر پائی جاتی ہے۔

### برمزد

یہ پہلوان رستم کا پوتا اور سہراب کا لڑکا تھا۔ اس کی ماں شنگان کی بہنے والی شہرو نامی تھی۔ برمزد کی پیدائش سے پہلے سہراب نے اپنی بیوی شہرو کو ایک انگوٹھی اپنی نشانی دی تھی۔ برمزد نے بڑے ہو کر افراسیاب کے حکم سے ایرانیوں سے جنگ کی مگر یہاں قید ہو گیا۔ اس نے جب اپنے نسب نامے کو ظاہر کیا تو ایران کے پہلوانوں میں اس کا شمار ہونے لگا۔ اس کے نام ایک ثمنوی "برمزد نامہ" موجود ہے جس کا تعارف "حماسہ سرائی" میں (۳۰۳ تا ۳۱۰) ہوا ہے۔

### گوردز

گوردز کا خاندان رستم کے خاندان کی طرح اپنی پہلوانی و شجاعت میں ایران کی اساطیری تاریخ میں غیر معمولی شہرت کا حامل ہے۔ اس کا باپ کشوادزیریں کلاہ فریدوں کے عہد کا نامی پہلوان تھا۔ گوردز کاؤس اور خسرد کے دور کا پہلوان اور مدبر تھا۔ درفش کاویانی اسی کے خاندان میں رہا۔

### گیو

گوردز کا بیٹا اور اس خاندان کا سب سے نامی پہلوان تھا۔ اس نے رستم کی بیٹی بانو گشسپ سوار سے شادی کی تھی۔ اس سے دوسرا نامی پہلوان بیژن پیدا ہوا۔

### بیژن

رستم اور گیو کے بعد اس کا کوئی مد مقابل نہ تھا۔ وہ افراسیاب کی بیٹی منیشرہ کی وجہ سے توران کے ایک کنویں میں قید ہو گیا تھا۔ شاہنامہ کی داستان بیژن و منیشرہ نہایت مشہور ہے۔ اس کے یہ دو شعر ضرب المثل سے ہو گئے ہیں۔

منیشرہ منم وخت افراسیاب      برہنہ ندیدہ تنم آفتاب  
برائے یکے بیژن شور بخت      فتادم ز تاج و فتادم ز تخت

اس کے نام سے ایک رزمیہ ثمنوی "بیژن نامہ" ہے جس کی تفصیل "حماسہ سرائی" (ص ۲۶ تا ۲۷) میں ملے گی۔

رہام

گودرز کا بیٹا تھا۔ اس کا نام اشکانی تاریخ میں نہیں ملتا جب کہ اس کے باپ گودرز اور بھائی گید اور بھتیجے بیژن اشکانی بادشاہوں اور امرا کی فہرست میں شامل ہیں۔

بہرام

گودرز کا یہ بیٹا تھا۔ اشکانی تاریخ اس کے ذکر سے خالی ہے۔

دو ادبی روایتیں

اردو اور فارسی ادب کی حسب ذیل دو روایتیں قدیم ایرانی اثرات کی نشاندہی کرتی ہیں۔

(۱) پسند جلائے سے نظر بد کے اثر کو دور کرنا۔ ذوق کہتے ہیں :

میں مجر فنا میں ہوں کیا دانہ پسند کھولے ہے کار بستہ کی میری صدا گرہ

ہندوستان میں ادب سے بڑھ کر عوام میں یہ چیز رائج ہے۔ اگرچہ مجھے اس روایت کا ذکر پہلوی

یا اوستائی ادب میں نہیں ملا لیکن حفظہ باوغسی نے جو فارسی کے قدیم ترین شاعروں میں سے اس رسم کا ذکر اس طرح کیا ہے :

یام پسند اگرچہ بر آتش ہی فگند از بہر چشم تا ز سد مرور اگر یز  
اور پسند و مجر ناید ہی بکار باروی ہچو آتش دباخال چوں پسند

اس سے یہی قیاس کیا جاسکتا ہے کہ یہ قدیم ایرانی رسم تھی۔

(۲) پیراہن کاغذی یا جامہ۔ ایران میں رسم تھی کہ دادخواہ کاغذی لباس پہن کر

حاکم کے سامنے جاتا اور دادخواہی کرتا۔ حافظ۔

کاغذیں جامہ بخوناب، بشویم کہ فلک رہ نمونیم پپاے علم داد نکرد  
غالب کہتے ہیں۔

پہنے ہے پیرہن کاغذی، نیساں یہ تنک مایہ ہے فریادی جوش لہشار  
نقش فریادی ہے کس کی شوخی تھوڑا کا کاغذی ہے پیرہن ہر پیکر تصویر کا

غالب خود ایک خط میں لکھتے ہیں۔

ایران میں رسم ہے کہ دادخواہ کاغذ کے کپڑے پہن کر حاکم کے سامنے جاتا ہے۔ جیسے مثل دن کو جلانا یا خون آلودہ کپڑا بانس پر لٹکا کر لے جانا۔

میرزا غالب کے بیان سے ظاہر ہوتا ہے کہ موجودہ ایران میں یہ رسم جاری ہوگی۔ مگر ڈاکٹر حسین نے اس کا بیان زمانہ ماضی کے ساتھ کیا ہے یہ اس سے خیال ہوتا ہے کہ زمانہ حال میں موجودگی مشتبہ ہے۔ میرزا ذاتی خیال یہی ہے کہ یہ رسم بھی قدیم ایران سے چلی آ رہی ہوگی۔

اردو ادب پر قدیم ایرانی دوزرتشی اثرات کا کسی قدر تفصیلی اور ضروری ذکر صفحات بالا میں ہو چکا ہے۔ البتہ قدیم ایران اور ہندوستان نے اردو زبان پر جو اثرات مترتب کیے ہیں انہیں اس مضمون میں نظر انداز کیا گیا ہے۔ یہ خود ایک بہت وسیع اور دلچسپ موضوع ہے جس پر توجہ کرنے کی ضرورت ہے۔ اور ہندوستانی زبان و ادب پر فارسی اثرات کے تعین کے سلسلے میں دو کتابیں نکل چکی ہیں۔ ان کی مدد سے قدیم ایرانی عناصر کا اردو زبان میں تعین کسی قدر آسان ہو جائے گا۔

اس پر عظیم کی تہذیب پر ایرانی اثرات بھی کافی گہرے ہیں اور یہ وہ اثرات ہیں جو فارسی کے وسیلے سے پیدا ہوئے۔ یہ بجائے خود ایک دلچسپ مطالعہ ہے جو بڑی توجہ کا محتاج ہے۔ اس ضمن میں بھی ابتدائی کام ہو چکا ہے بہر حال یہاں اتنا عرض کر دینا غیر مناسب نہ ہوگا۔ عظیم پاک و ہند نئے مسلمانوں میں بہت سے نام ایسے ہیں جو زرتشتی اور قدیم ایرانی ہیں۔ یہ نام ان میں ہندوستانی زرتشتیوں کے ذریعے نہیں پھیلے بلکہ فارسی ادب کے ذریعے عام ہوئے۔ ان میں سے چند مشہور نام یہ ہیں۔

نامید، خورشید، تہمینہ، نوشاہہ، رستم، سہراب، منیفرہ، جمشید، خسرو، پرویز، دارا، سکندر، شیوس، فرہاد، بہرام وغیرہ۔

۱۷ عود ہندی ص ۳۰، دیوان غالب (شرح غالب) ص ۲۱۷

۱۸ رستم کی بیوی سہراب کی ماں

۱۹ ملک بردع کی شہزادی۔ بردع آذربائیجان کی حدود میں تھا۔ (برہان ۲۵۲-۲۵۳ حاشیہ)